



## سوال

(11) مساجد میں جگہ مخصوص کرنا

## جواب

السلام علیکم ورحمۃ اللہ وبرکاتہ

علمائے دین و مقتدیان شرع متین درج ذیل دو مسائل سے متعلق کیا فرماتے ہیں :

1- بعض مساجد میں یہ رواج عام ہے کہ نماز تراویح اور جمعہ و عیدین میں آنے والا شخص اپنا کپڑا، پگڑی یا چادر وغیرہ رکھ کر اپنے ان اجاب کئے جو ابھی تک مسجد میں نہ آئے ہوں ان کے لئے دور تک جگہ روک لیتا ہے اور دوسرے شخص کو اس مخصوص جگہ پر بیٹھنے نہیں دیتا اور اگر کوئی اس جگہ بیٹھ جائے تو اس سے جھگڑنا شروع ہو جاتا ہے، بلکہ بعض اوقات مار پیٹ اور خون خرابہ تک نوبت پہنچ جاتی ہے۔ تو کیا یہ امر جائز ہے یا نہیں اور جگہ روکنے والا عند الشرع گنہگار ہوتا ہے یا نہیں؟

2- کوئی شخص مسجد میں آکر بیٹھا اور پھر کسی شرعی حاجت یا کسی کام سے اٹھ کر چلا گیا اور کپڑا وغیرہ صرف اپنی ہی جگہ پر چھوڑ گیا جہاں بیٹھا تھا، اس لئے کہ وہی شخص اس جگہ کا مستحق ہے اور کسی دوسرے کو بیٹھنے نہیں دیتا، کیا یہ امر جائز ہے یا نہیں؟ نیز امام و متولی متمم مسجد جن کو اختیار ہے کہ ایسی خلاف (شرع) حرکات سے نمازیوں کو روک سکتے ہیں اس طرف بالکل توجہ نہیں کرتے، ان کے حق میں شریعت کا کیا حکم ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مسجد میں جگہ روکنے کا عدم جواز:

ان الحکم اللہ سبحانک لا علم لنا الا ما علمتنا

اس طرح مسجد میں جگہ روکنا ہرگز جائز نہیں اور ایسا کام کرنے والا خطا کار اور گنہگار ہے اس لئے کہ سب مساجد خالص حق تعالیٰ شانہ کے لئے ہیں ان میں کسی کا استحقاق دوسرے سے زیادہ نہیں بلکہ سب برابر ہیں۔

وَأَنَّ السَّجْدَ لِلَّهِ فَلَا تَدْعُوا مَعَ اللَّهِ أَحَدًا ۱۸ ... سورة البقرہ

"اور بے شک مسجدیں اللہ ہی کے لئے خاص ہیں سو اللہ کے ساتھ کسی اور کو نہ پکارو۔"

اور فرمان الہی ہے :

سَوَاءُ الْعَظْمِ فِيهِ وَالْبَادِ وَمَنْ يُرِدْ فِيهِ بِالْحَادِ يُظَلِّمُ نَبْذَةً مِنْ عَذَابِ أَلِيمٍ ۚ ۲۵ ... سورة الحج

"مساوی ہے وہاں کے رہنے والے ہوں یا باہر کے، جو بھی ظلم کے ساتھ وہاں کا ارادہ کر لے ہم اسے دردناک عذاب چکھائیں گے۔"

پہلے سے بیٹھنے والے کو اٹھانا جائز ہے :

سو جو کوئی شخص پہلے پہل آیا اور پہلے بیٹھنے کی مقدار جتنی جگہ پر بیٹھ گیا اسی کا وہ مستحق ٹھہرے گا اس کو وہاں سے اٹھانا کسی کے لئے درست نہیں اور اگر وہ زیادہ جگہ روکے گا تو دوسرا آنے والا اس جگہ پر بیٹھ سکتا ہے کیونکہ جگہ کا مخصوص کرنا اس کے لئے جائز نہیں، اور وہ بعد میں آنے والے کا استحقاق ہے، چنانچہ بخاری و مسلم کی حدیث اس کے لئے ناطق ہے جو کہ رسول اللہ صلی اللہ علیہ وسلم کا فرمان ہے :

(لا یقیمن أحدکم آغابہ یوم الجمعة، ثم یخالف إلی مقعدہ فیقعد فیہ، ولكن یقول نفسوا) (متفق علیہ، مسلم 4/1715، مصابیح السنہ 1/472)

"جمعہ کے دن تم سے کوئی اپنے بجائی کو اٹھا کر اس کی جگہ پر قبضہ کر کے بیٹھنے کی کوشش نہ کرے، بلکہ لوگوں سے کہے، کھلے ہو جاؤ۔"

پس ابتدائے حدیث کے منظوق سے سابق کا استحقاق اور اس کے اٹھانے کی حرمت ثابت فرمائی اور آخر حدیث سے سابق کو زیادہ جگہ لینے کی ممانعت اور بقیہ کا بعد میں آنے والے کو مستحق قرار دیا کیونکہ اگر زائد جگہ کا کوئی مستحق نہ ہوتا تو کلمہ "نفسوا" کہہ کر اپنی جگہ اس سے کس طرح نکال سکتا ہے جبکہ وہ پہلے سے آیا ہوا تھا۔ سو ظاہر ہوا کہ اگر جگہ کہیں زائد ہو تو موجود شخص اس پر بیٹھ سکتا ہے کیونکہ وہی اس کا مستحق ہے۔

اور اس قومی دلیل کے علاوہ امر مسنولہ میں مزید دلیل محکم یہ بھی ہے کہ ایک مرتبہ جب صحابہ رضوان اللہ علیہم اجمعین نے رسول اللہ صلی اللہ علیہ وسلم کی خدمت میں منیٰ میں خاص آپ کے لئے مکان بنانے کی عرض کی تو آپ صلی اللہ علیہ وسلم نے فرمایا کہ "لا، منیٰ من ارض من سبوت" یعنی میرے لئے مکان مت بناؤ کہ منیٰ ہر سابق کے لئے قیام گاہ ہے اور مکان بنانے کے صورت میں "بانی" کی تخصیص ہو جاتی ہے، اور محل کا حصر قبل از حضور حاضر لازم آتا ہے اور منیٰ اس حکم مساوات تصرف عامہ میں مسجد کی مانند ہے۔ **کمالا یخفی علی الماہر الفطین**

خلاصہ کلام :

تو ظاہر ہوا کہ ایسے مقامات میں کسی کو پہلے سے جگہ روکنا روا نہیں، جو شخص آتا جائے اپنی جگہ لیتا جائے نہ کہ اپنے اقارب و احباب کے لئے مقام مخصوص کر لے اور کپڑے ڈال کر روک رکھے، کیونکہ یہ فعل ایک قسم کا ظلم ہے۔ دیکھئے! خود حضرت فخر عالم صلی اللہ علیہ وسلم نے بھی اپنی ذات پاک کے لئے اس کو پسند نہیں فرمایا تو پھر اور کسی کی تو حقیقت ہی کیا ہے۔ نیز ایسے خاص مقامات مطہرہ میں آپس میں مار پیٹ اور خون خرابہ کرنا سراسر نفس و شیطان کی پیروی ہے اور اس کی حرمت و شناعت صاف ظاہر ہے۔ **نعوذ باللہ من شرور انفسنا ومن سیتات اعمالنا**

اور مسئلہ ثانی کا جواب یہ ہے کہ جو شخص پہلے سے آکر پھر ضرورت کے لئے اپنا کپڑا رکھ کر چلا جائے۔ سو اگر یہ شخص قریب ہی حوائج ضروریہ کے لئے مثل وضوء و استنجاء کے گیا ہے تو یہ اس جگہ کا پہلے مستحق ہو چکا تھا۔ اب بھی وہی شخص زیادہ حق دار ہے بدلیل محکم حدیث رسول اللہ صلی اللہ علیہ وسلم :

اذا قام الرجل من مجلس ثم رجع الیہ فواجب بہ۔ (رواہ البیہقی سننہ [1])



"جب کوئی شخص مجلس سے لٹھے پھر وہیں لوٹ آئے تو وہ اس کا زیادہ حق دار ہے۔"

ہاں! اگر وہ بھی جگہ کو روک کر اپنے کاروبار اور دنیاوی لین دین کے لئے چل دیا تو اب وہ مستحق نہیں رہا، بلکہ دوسرے غیر حاضرین کی مثل ہے، چنانچہ "حدیث معنی" صراحت کرتی ہے جس کے بعد اخصاء نہیں ہے کہ جب ایسے امور منکرہ، شنیعہ و قبیحہ مساجد میں سرزد ہوتے ہوں اور متولی مسجد یا امام و مستتم جو ایسے امور کو روکنے اور رد کرنے پر قادر ہیں اور عمداً ان کا ازالہ و رد نہ کریں تو وہ گنہگار اور ناخود ہوں گے، کیونکہ آنحضرت صلی اللہ علیہ وسلم کا فرمان ہے کہ:

ما من رجل یكون فی قوم یعمل فیہم بالمعاصی یقتدون علی ان ینفیروا فلا یغرون الا اصابہم اللہ بعذاب من قبل ان یموتوا [21]

"کوئی شخص کسی قوم میں رہ کر گناہوں کا ارتکاب کرتا ہو اور قوم کے لوگ اس کو تبدیل کرنے پر قادر بھی ہوں اور وہ ایسا نہ کریں تو اللہ تعالیٰ ان کو مرنے سے پہلے عذاب میں مبتلا کر دے گا۔"

سو ہر قادر شخص پر اس قسم کے فساد کا ازالہ و اصلاح واجب و لازم ہے۔ واللہ اعلم و علمہ اتم

اسانے گرامی و مؤیدین علماء کرام:

الجواب حسن، فقیر محمد مسعود نقشبندی امام مسجد فتح پوری

جواب ہذا صحیح ہے۔ حسبنا اللہ بس حفیظ اللہ دہلوی

حیب نے جواب صحیح و درست لکھا ہے، ایسا ہی فتاویٰ عالمگیریہ میں بھی ہے حررہ محمد یسین الرحیم آبادی ثم العظیم آبادی

اصل الجواب صحیح۔ حررہ الفقیر الحقیر محمد شاہ عفی عنہ، مدرس مدرسہ مسجد فتح پوری دہلی۔ (1253ھ محمد شاہ درود جہان)

الجواب صحیح، واللہ اعلم بالصواب۔ (محمد عبید اللہ 1391ھ)

الجواب ناطق بالصدق والصواب ابو محمد احمد حسن 1304ھ

الجواب صحیح۔ فقیر عبدالحق 1390ھ

واللہ اعلم احمد حسن ساکن بجنور

قادر بخش 1304ھ

الجواب صحیح واللہ اعلم و علمہ اتم، عفی عنہ (محمد بن ہاشم غفر لہا العالم)

الجواب صحیح والحبیب نجیح۔ حررہ محمد ابو عبد الرحمن پنجابی

الجواب صحیح والراہی نجیح۔ حررہ ابو محمد عبد الرؤف البہاری۔ (عبد الرؤف 1303)



الجواب صحیح - محمد نواز علی ساکن قصبہ کابلہ

الجواب صحیح، واللہ اعلم (محمد عبد اللہ 1291ھ)

(وارد امید شفاعت ز محمد یعقوب) فقیر / محمد یعقوب عفا اللہ عنہ الذنوب دیوبند

الجواب صحیح والحبیب نجیح، حررہ محمد امیر الدین واعظ مذہب حنفیہ جامع مسجد دہلی۔

(محمد امیر الدین 1300ھ)

شان محمد یسین نازل شدہ درجہ بل پوری

محمد عبد اللہ عفی عنہ مدرس مدرسہ مولوی عبدالرؤف

محمد حسن عفی عنہ مدرس مدرسہ مولوی عبدالرؤف

سید محمد عبدالسلام 1299ھ غفرلہ

خادم شریعت رسول الاداب ابو محمد عبد الوہاب الشنجانی الجھنگوی ثم الملتانی نزیل الدلی صدر بازار امام مسجد سراسے حافظ بنا۔

خادم شریعت رسول الثقلین محمد تطف حسین 1292ھ

الجواب صحیح - محمد طاہر سلہٹی

مچی الدین پوری العظیم آبادی

الجواب صحیح والرای نجیح - ابو القاسم محمد عبدالرحمن الاھوی۔

لقد اصاب من اجاب - ابو عبد اللہ محمد فقیر اللہ المتوطن ضلع شاہ پور

الجواب صحیح - عبد اللطیف عفی عنہ (عبد اللطیف شہپوری)

المستألف صحیح والحبیب نجیح (محمد عبدالرب 1290ھ) بانی مسجد سہارنپوری

امیدوار شفاعت ز محمد عبدالقادر 1298ھ

[1] بوداؤد 5/180، مسلم میں ہے: من قام فی مجلسہ ابی عوانہ رضی اللہ عنہ۔۔۔ ابو ہریرۃ رضی اللہ عنہ کے الفاظ اذ اقام آحد کم۔۔۔ الخ (مسلم 4/1715)

[2] رواہ بوداؤد 4/511، ابن ماجہ حدیث 4009



مجلس البحث الإسلامي  
محدث فتوى

هذا ما عندي والله أعلم بالصواب

## فتاویٰ نواب محمد صدیق حسن

صفحہ: 171

محدث فتویٰ